



KUNSILL LOKALI MQABBA

29, TRIQ IL-PARROĊĊA, MQABBA MQB 1512

TEL: 2168 0622 /2701 3040 • FAX: 2168 0606

E-MAIL: mqabba.lc@gov.mt

WEB SITE: www.mqabba.gov.mt /www.lc.gov.mt

Minuti tal-laqgħa numru hamsa u sittin (65) tal-Kunsill Lokali Mqabba (KLM) li nżammet nhar it-18 ta' Jannar 2011, fil-Bini Amministrattivi tal-Kunsill, fis-7:00pm.

PREŻENTI:	Noel Galea	Sindku
	Charles Farrugia	Viċi Sindku
	Nicholas Briffa	Kunsillier
	Grace Marie Mallia	Kunsillier
	Paul Spiteri	Kunsillier
	Anthony Bonello	Segretarju Eżekuttiv

1. **Il-laqgħa kienet posposta** b'gimgha għaliex is-segretarju eżekuttiv kien ma jiflahx u ma setghax jattendi.
2. **Il-laqgħa bdiet nofs siegħa tard** għaliex kien hemm xi kunsillieri li ttardjaw. Matul din in-nofs-siegħa, il-**viċi sindku** enfasizza li d-dokumentazzjoni dwar l-**offerta tal-ġbir tal-iskart** li hareg il-KLM aktar kmieni din is-sena trid tinbena l-*file* biex ikun ipprezentat apposta lid-Dipartiment tal-Kuntratti peress illi l-istess Assoċjazzjoni tal-Kunsilli Lokali irreferiet l-**appell** tas-Sur Ludovic Ghigo fi hdan id-dipartiment għalkemm m'ghandna xejn uffiċjali s'issa.
3. **Is-sindku** qal it-talba u **ppresjeda l-laqgħa**.
4. **Il-minuti tas-seduta** preċedenti kienu kkunsidrati bħala moqrija peress li kienu intbagħtu minn qabel mis-segretarju eżekuttiv lill-kunsillieri permezz ta' *e-mail*, dawn ġew approvati u ffirmati bil-korrezzjonijiet li jidhru bil-linka u inizjalati fuq il-kopja originali.
5. Is-sindku semma li hareg il-permess tal-**kostruzzjoni ta' Triq Dun Giacomo Tortella u Ġużeppi Galea, Triq Annetto Caruana** kif ukoll ta' parti oħra mis-*service road* Triq il-Konvoj ta' Santa Marija fejn dan l-aħhar fetaħ hanut tal-laħam. Is-sindku qal li illum intbagħtet *reminder* lill-MEPA mill-Perit tal-KLM Anthony Bezzina biex ninghataw il-livelli f'dawn l-istess inhawi peress li dawn huma toroq li qatt ma kienu mibnija qabel. Sadanittant il-kuntrattur qed iwahħal it-tabelli biex jiddevvjaw it-traffiku temporanjament qabel jaqbad dawn ix-xogħlijiet.
6. Intant il-KLM se japplika għall-Fond għat-Titjib Urban biex tinkesa **Triq il-Fjuri** billi imtliet l-applikazzjoni mill-uffiċċju u din giet mgħoddija lill-Perit A Bezzina biex jagħmel l-istimi tal-kisi bil-konkos tal-wiċċ ta' din it-triq u ż-żewġ sqaqien tagħha. Il-Kuntrattur *Char Construction* li ha l-offerta xtaq jiltaqa' magħna biex jara d-dettalji tal-proġett, filwaqt li l-Kuntrattur *Asfaltar Ltd* ser ikun involut biex ibaxxi t-triq u għaldaqstant jinsab f'diskussjonijiet ma' *Transport Malta*. Lill-*Asfaltar Ltd* f'Diċembru, 2010 għaddejnieu €30,000 u kif jagħlaq il-kont bankarju *fixed* lejn tmiem dan ix-xaħar, inkunu nistgħu ngħaddulu €20,000 oħra. Peress li issa ninsabu fi tmiem is-sena finanzjarja 2011, se nitolbu *statement* lill-Kumpanija *Asfaltar Ltd* u s-segretarju eżekuttiv se jieħu l-inkarigu jaħdem biex **jagħlaq is-sena** halli kollox ikun mgħoddi lill-*Accountant* Richard Falzon sa Frar 2011.
7. Dwar kontijiet li għad fadal x'jidhlu (biex inkunu nistgħu nagħlqu s-sena), is-sindku qal li illum inghatajna dak ta' Diċembru 2010 tal-**Kumitat Kongunt tal-Infurzar tal-Liġijiet taż-Żurrieq**. Hu qal li issa daħlet il-pulizija fil-każ ta' falsifikar ta' firem fuq ċekkijiet li qed ikun allegat li saru fuq l-*Authorised Officer*.

8. Issem mew problemi b'xoghol mhux imwettaq fil-hin mill-kuntratturi taghna, li jistghu jaffettwaw ir-refuzjoni tal-KLM dwar skemi li konna kkwalifikajna ghalihom. Fosthom dik tal-**embellishment tal-Gnien tal-Gibjun** fejn suppost il-lampa solari twahhlet sal-ahhar ta' Diċembru 2010 kif is-segretarju eżekuttiv avża formalment lill-*Alberta Fire & Security* li hadu l-offerta kif ukoll ricevuti ohra tal-**pannelli solari fuq il-bejt tal-Isptar il-Qadim** u daww tal-attivitá kulturali. Hawn is-sindku qal illi minn issa 'l quddiem hu mhux se jiffirma čekkjiet jekk ma jkollniex l-irċevuta fiskali. Dan ghax mhux aċċettabbli li ghandna noqogħdu nigru wara l-irċevuti li suppost jinghataw.
9. Dwar **Jum il-Premjazzjoni tal-Kulleġġ San Benedittu**, Liċeo Margaret Mortimer Santa Lucia, is-sindku oġġezzjona formalment permezz ta' ittra mal-Kap tal-Iskola ghaliex minkejja li hu kien mistieden biex ikun prezenti ghal din l-attivitá ma ssejjahx b'ismu biex jipprezenta l-kotba li kienu se jkunu mogħtija mill-KLM.
10. Is-sindku rrefera għat-**tindif** illi hemm bżonn li jsir **fl-inħawi tas-Sejba**. Sfortunatament għadna mingħajr tweġiba mill-Inġinier Martin Dalmas dwar dan ix-xogħol li se jsir konguntalment mal-Ajruport Internazzjonali ta' Malta u għotja mill-gvern bhala kampanja ta' tindif.
11. Minhabba l-kwantitá kbira ta' korrisondenza li trid tiddahhal fil-*files*, il-kopja tal-**ittra ta' oġġezzjoni tal-appell tas-Sur Ghigo** (l-original kienet intbagħtet lill-Assoċjazzjoni tal-Kunsilli Lokali) tal-offerta tal-iskart, ma nstabitx mill-kunsillieri matul din il-laqgħa. Kopja ta' din l-ittra staqsa ghaliha l-viċi sindku u se tkun mġhod dija lilu sa għada wara nofs in-nhar billi tittehidlu *by-hand*.
12. Se nagħmlu **reminder iehor lill-Asfaltar Ltd** dwar il-każ tas-Sur Vincent Attard ghaliex dan għadu ma thallasx tal-**power supply** li kien inharaqlu minhabba xogħlijiet li kienu qed isiru fis-*Service Road* fi Triq il-Konvoj ta' Santa Marija.
13. Il-**laqgħa pubblika kienet posposta għad-9 ta' Frar 2011** minhabba li l-Kunsillieri Nicholas Briffa u Grace Marie Mallia ma setghux jattendu għal meta din kienet skedata, ġimgha qabel. Għaldaqstant, il-kunsillieri kienu mhegga biex jghaddu l-**artiki** tagħhom għall-**hargá sitta tal-fuljett** 'Fuq l-Għatba tal-Kunsill' malajr kemm jista' jkun. Intant, il-**kwotazzjonijiet tal-ippubblikar tal-fuljett** kif ukoll tat-trasport se jinfethu bhál-lum ġimgha fis-6:30pm u għaldaqstant se jkun hemm bżonn li jkunu prezenti zewg kunsillieri.
14. Is-segretarju eżekuttiv se jivverifika jekk il-flus tar-**reklam** mingħand **Kargo Aluminium** dahlux jew le ghaliex minkejja li hu ma rċieva xejn, jista' jkun li dawn intlaqgħu mill-iskrivani.
15. It-**tokens** lil Charles Sacco, Michael Dingli, Tarcisio Dingli, Roger u Emanuel Dingli talli hadu **sehem fl-attivitá tal-1 ta' Ottubru 2010** għadhom ma sarux u se nordnawhom mingħand *Horace Enterprises*.
16. Il-KLM laqa' bil-qalb kollha l-**istedina** li saret minn Anna Maria Hoogvliet Weijers li se ttella' **wirja ta' pittura bl-isem Live in Malta**, fl-Isptar il-Qadim. Minkejja li fl-applikazzjoni kien innotat li hija talbet iż-zewg swali, dik it-tawwalija (*birthing chamber*) ma tistax tintuza għal din il-wirja, ghaliex din qed tintuza għal skopijiet ta' tagħlim fil-*computer* u fiha hemm armati diversi *computers*. Din il-wirja se tkun imtella' f' April 2011, fi žmien l-Għid.
17. Kien diskuss il-punt fuq l-aġenda dwar il-**htiega ta' separar ta' skart**. Is-sindku qal illi l-mira hija li tintlaħaq il-**benchmark** ta' 50%. Din il-figura għadna lura biex nilhquha u jinhtieg li ssir qabza mill-20% tal-iskart separat li qed jingabar bhál issa. Għall-osservazzjoni ta' Grace Marie Mallia illi qalet li l-KLM kien imwiegħed illi jinghata borož b'xejn mill-kumpanija *Greenpak Ltd* biex inhajru aktar in-nies jisseparaw, is-sindku wiegħeb illi dawn il-borož jisswew hafna flus u

instab li ma kienux qed jintużaw sabiex jiġi separat aktar l-iskart. Dan hareġ mil-laqgħa li s-sindku kellu ma' Daniel, rappreżentant tal-*Greenpak*. Intant is-sindku elenka inizjattivi li huma ntizi biex iheggu aktar parteċipazzjoni. L-ewwel waħda illi l-uffiċċju tal-KLM jagħmel u jgħassam biljetti biex dawn jitwāhħlu minn sid id-dar mal-borża tal-iskart separat, jaqlagħhom qabel ma jinfagħhom fit-truck sid l-*iscammel* biex jingħata premju lil dawk li jkunu imlew l-aktar boroż, halli din isservi ta' ncentiva. Sadanittant is-sindku qal illi *Greenpak* iltaqgħu ma' għaxar persuni li kienu qed jisseparaw l-iskart fejn *bring-in-site* u tkellmu magħhom dwar id-diffikultajiet u dak kollu marbut mas-separar tal-iskart. Għal dan il-fatt il-viċi sindku qal illi l-kampanja pubbliċitarja nistgħu naghmluha billi l-Ħadd filgħodu, l-kunsillieri jilqgħu n-nies li jkunu herġin mill-quddies u jgħassmulhom kafe' u jtkellmu magħhom dwar dan is-sugġett. Intant is-sindku rrefera għal avveniment li sar fis-*Civic Amenity Site* tal-Imriehel, fejn l-Iskola Primarja Mqabba ħadet it-tieni post talli gābret biex ikunu riċiklati ammont ta' batteriji użati. Is-sindku kompli billi stieden lill-kunsillieri sabiex jitwaqqaf kumitat organizzattiv intenzjonat fuq kampanja b'saħħitha dwar riċiklar tal-iskart 2011.

18. *L-istaff meeting* li kellu jkun miżmum fil-jiem li għaddew, għadu ma sarx u s-sindku qal illi se jagħfas fuq it-tehid tal-*vacation leave* fix-xahar ta' Diċembru u dwar l-*emergency leave* li se jkun ridott għal jumejn biss. Ser jelenka wkoll bidliet dwar l-operat tal-uffiċċju.
19. B'riferenza għall-**mistoqsija parlamentari** li wieġeb is-segretarju eżekuttiv lid-Dipartiment għall-Gvern Lokali propju dan l-aħħar, is-sindku nnota b'sodisfazzjon **ż-żieda fil-kotba għal-librerija** pubblika tal-Imqabba flimkien maż-**żieda fil-self ta' kotba**. Hu qal illi dan kien wiehed inkoraġġanti minn meta l-librerija bdiet topera mill-Iskola Primarja. Is-self ta' kotba rdoppja u tela' 6,000 fis-sena 2010.
20. Għall-istedina mill-Ministeru tat-Turiżmu *tramite* id-Dipartiment għall-Gvern Lokali, il-KLM se jstieden lill-kappillan jikkunsidra illi **organist barrani jdoqq l-orgni antik tal-Parroċċa tal-Imqabba**. Dan għandu jkun mument sabiħ għall-pubbliku li jattendi din is-serata biex ikollu opportunità li jisma' siltiet li jpaxxu 'l-widna.
21. Issa li giet ippubblikata l-**Bye-Law tal-kontenituri tal-ħgieg** u konsum ta' alkohol fit-toroq, is-segretarju eżekuttiv kien mitlub sabiex jinforma bl-obbligi godda li se jkun hemm fuq il-*bars* kif ukoll fuq il-pulizija li trid tinfurzaha.
22. Kienu approvati l-**Payment Approval Sheets** numri 402 u 403
23. Il-**laqgħa li jmiss** se tinzamm nhar l-1 ta' Frar 2011.
24. Wara li *draft* tat-twegiba /oġġezzjoni lid-Dipartiment għall-Gvern Lokali għat-**tnaqqis li wettaq fl-allokkazzjoni finanzjarja** minħabba raġunijiet imsemmija kemm-il darba f'dawn il-laqgħat u nnutati fil-minuti tal-KLM, is-segretarju eżekuttiv se jgħaddiha wara li din kienet approvata wkoll mill-kunsill.
25. Wara li **Transport Malta naqqset illi tmantni** kif kienet obligata tagħmel **Triq il-Qrendi**, il-KLM kellu johroġ fondi li ma jkunux allokati fl-allokkazzjoni finanzjarja tal-gvern sabiex jimla l-hofor fondi li kien hemm fit-tarmak fejn nafu li sehħew inċidenti f'vetturi ta' min jgħaddi minn din it-triq arterja.
26. Is-sindku ta dettalji dwar **l-offerta** li kienet mahruġa mill-**Kumitat tar-Reġjun** li fih nappartjenu għas-servizz **ta' gwardjani lokali**. Is-sindku qal li hemm ħames kumpaniji interessati u fil-jiem li ġejjin se jsir xogħol fuq l-aġġudikar ta' din l-offerta.
27. Saret referenza għal-laqgħa li kellu is-segretarju eżekuttiv mas-Sur Albert Buttigieg, **Chief Executive Officer tal-Awtorità tad-Djar** kif ukoll għall-ittra mibgħuta lill-KLM f'Diċembru,

2010, biex jiġu sottomessi l-proposti tagħna. Dawn il-proposti jridu jsiru sal-gimgha d-diehla. F'dan l-istadju issemew xiri ta' *computers* (sussidjati mill-KLM) lill-familji tal-blokok tal-*housing* biex jitharrġu fl-IT il-membri tal-familji. Installazzjoni ta' *pv panels* fuq il-bjut sabiex jiġġeneraw enerġija nadifa. Liftijiet f'kull blokka. Proġetti ta' tisbieh bħal qsari, għamara tat-toroq eċċ. Minn dawn ser naraw l-aktar affarijiet li huma burokratiċi anqas halli ma nahlux żmien u xogħol għal xejn.

28. Grace Marie Mallia irrimarkat illi d-diversi *notice boards* imqassma mat-toroq tar-raħal m'humiex aġġornati.
29. Kienet approvata l-ideja tas-sindku illi l-*bin on wheel* titressaq minn Triq San Mikiel għall-*Playing Field f'Misrah il-Fidwa*, filwaqt li hemm proposta biex in-*notice board* proposta mill-*MEPA* titwahhal ukoll f'dan il-post.
30. Is-sindku heġġeg sabiex nibdew il-preparamenti għal meta Malta se tkun qed tospita **l-Belt Kapitali Ewropeja fl-2018**. Hu qal li jinhtieg li jitwaqqaf kumitat biex ikunu diskussi dawn l-attivitajiet li jridu jsehhu anke fl-Imqabba peress li ahna wkoll firmatarji ta' *agreement* fejn aċċettajna illi l-Imqabba se tiehu sehem ukoll.
31. Ġejna mitluba sabiex nipparteċipaw fil-kampanja pubbliċitarja tal-Awtorità Maltija tal-Komunikazzjoni, jiġifieri li se **jispiċċaw it-trasmissjonijiet televiżivi hekk maghrufa free to air**. Dan ifisser li kull min għadu qed jara t-TV bl-*aerial* se jkollu jsib kumpanija privata li tagħtih aċċess għal dawn l-istazzjonijiet. Kollox se jsehħ sa mill-1 ta' Ġunju 2011.
32. Se jkun magħmul il-**pagament tal-€100** lill-Iskola Primarja Mqabba minhabba li l-KLM uza s-sala tal-iskola biex tella' l-programm Ġieh l-Imqabba 2010.
33. Minn skema tal-gvern ċentrali biex jittiehdu aktar inizjattivi biex jittellghu **attivitajiet kulturali, għas-sena 2011 se nkunu allokati €4,000** – tnaqqis ta' €1,000 mill-ghotjiet tal-2009 u dik tal-2010. Dan sehħ għax żdiedu l-parteċipanti.
34. F'punti ohra il-viċi sindku semma l-proġett li se jsir mill-Kumitat tal-**Każin tal-Futbol tal-Imqabba** fejn dawn applikaw biex jagħmlu *full size pitch*.
35. Il-laqgħa ntemmet fid-9:15pm.

Magħmula minn

Anthony Bonello
Segretarju Eżekuttiv

u approvati llum
_____/02/2010 minn:

Noel Galea
Sindku